

**QORTI CIVILI**

**PRIM' AWLA**

**ONOR. IMHALLEF**

**JACQUELINE PADOVANI GRIMA**

**Seduta nhar it-Tnejn, 27 ta' Marzu 2017**

**Rikors Numru: 680/2010JPG**

**Kawza Numru: 15**

**Emilio Agius, KI 483335M**

**u martu Mary Agius KI 707437M**

**vs**

**Adrian Muscat, KI 129983M**

**u AMG Autos Limited (C-44888)**

**Il-Qorti :**

Rat ir-rikors gurament ta' Emilio Agius et datat 6 ta' Lulju, 2010, li jaqra hekk:

*1. Illi l-iskop ta' din il-kawza huwa illi jigi impunjat trasferiment ta' immobbli fuq uzu fraudolenti ta' prokuri u fuq bazi ta' kawza falza u illegali in kwantu il-kunsens ta' l-esponenti gie karpit b'ingann u frodi u afflitt bi zball; inoltre innullita' qed tintalab l-kawza tal-kuntratt hija illegali; falza u fraudolenti; l-att in*

*kwistjoni huwa dak ippublikat fl-24 ta' Marzu 2010 min Nutar Dottor Mary sive Mariella Mizzi fejn Adrian Muscat f'isem l-atturi ittrasferixxa lill-kumpanija AMG Autos Limited, C44888 il-fond numru tleita (3) bl-isem Anton, fi triq Dottor Guzeppi Zammit, Marsa kopja esebita Dok "A"; hawn jinghad illi dan Adrian Muscat deher fuq l-istess Att f'zewg kapacitajiet, cioe' bhala prokuratur ta' l-atturi u ghan-nom u in rappresentanza tas-socjeta' imsemija AMG Autos Limited;*

*2. Illi l-isfond fattwali huwa illi l-attur gie avvicinat minn sensar, certu Arnold Farrugia, li ressaqlu lil Adrian Muscat f'ismu proprju u f'isem is-socjeta' AMG Autos Limited sabiex ipproponielu negozju; dan in-negozju kien illi gie rapprezentat illi Muscat proprio et nomine kellhom tliet penthouses il-Fgura mmarkati numri 10, 11 u 12 li jinsabu fis-sitt sular tal-bini u cioe' level six (L6) u liema jifforma parti minn kumpless maghruf bhala "Mater Apartments" fi' shell form u li ghandu access minn partijiet komuni fi Triq San tumas, il-fgura. In-negozju prospettat kien illi kellu jsir tpartit bejn dawn it-tliet penthouses fejn dawn jigu trasferiti minn Adrian Muscat proprio et nomine lill-attur. Fil-fatt dan Muscat kien dahal fuq skrittura ta' cessjoni ta' konvenju lil Emilio Agius li Muscat kellu mas-socjeta' E&C Developments Limited, C 15633, Dok B u C. In kontrakambju Emilio Agius kellu jittrasferixxi proprieta' tieghu il-Marsa, 3, 'Anton', Triq it-Tabib Zammit u garage Hal-Qormi, numru 6, fi Triq il-wied, liema garage kien proprieta ta' terzi, certu George Muscat, u l-esponent dahal f'konvenju ma dan it-terz George Muscat ghall-akkwist ta' dan il-garage, Dok D;*

*3. Illi rrizulta sussegwentament illi la l-penthouses fil-Fgura ma kienu mibnija u lanqas l-art li fuqha suppost kellhom jigu mibnija ma kienu proprieta' ta' Muscat proprio et nomine, izda li dawn kienu fuq konvenju kif indikat mas-socjeta' E&C Developments Limited (15633); din is-socjeta' kif inhu infurmat l-esponenti kien fuq konvenju ta' tpartit ma certu Reno Spiteri; illi rrizulta illi ebda minn dawn il-konvenji ma seta effettivament isir minhabba d-diffikolta li sabet ruhha fihom E&C Development Limited u ghalhekk in-negozju kollu spicca minghajr kawza;*

*4. Illi l-intimat b'raggiri u qerq irnexxielu jikseb document minn ghand l-attur martu esponenti u martu, minghajr kunsens u konoxxenza effettiva ta' l-import*

*tad-dokument, li fil-fatt irrizulta li kienet prokura: l-esponenti ma fehmex illi din kienet prokura. Irrizulta sussegwentement illi l-konvenut ghamel uzu frawdolenti minn din il-prokura fis-sens illi a bazi taghha gie publikat kuntratt min-Nutar Dottor Mariella Mizzi fejn l-esponenti jidhru li “jitransferixxu” il-fond il-Marsa, 3 “Anton”, Triq it-Tabib Zammit, minhabba li sar uzu frawdolenti minn tali prokura, minghajr ma dehru fuq il-kuntratt u minghajr il-konoxenza taghhom; fundamentali huwa illi l-esponenti li dehru bhala “mandanti” ma rcevev ebda flus minn dak li gie dikjarat;*

*5. Illi l-frodi u l-ingann johrog mill-fatt illi sar ghaliex minkejja illi Adrian Muscat proprio et nomine kien spejga illi huwa kien qiegheed fuq konvenju u l-proprieta’ ma kenitx fqu, irrizulta illi tali tlett penthouses “de quo” kienu jezistu fattwlament u lanqas li kien f’pozizzjoni li jigi konkluz in-negozju: sar biss konvenju filwaqt illi l-esponenti gie ingannat u indott jidhol fin-negozju meta kien gie rapprezentat illi kellu jsir isir negozju wiehed; il-frodi u l-kawza frawdolenti tan-negozju tohrog aktar u aktar meta Muscat proprio et nomine ittrasferixxa fuq is-socjeta’ tieghu il-fond il-Marsa minghajr ma ikkompleta l-aspetti l-ohrajn tan-negozju;*

*6. Illi appart l-abbuz tal-prokura ghaliex frawdolenti kif fuq spjegat, it-trasferiment li sar tal-fond 3, Anton, triq Dottor Guzeppi Zammit, Marsa huwa null ghaliex il-causa tieghu hija illegali u frawdolenti; il-causa illecita u frawdolenti u jew inezistenti qed tissemma’ bhala bazi kawzali separata; qed tinghata wkoll bhala kawzali separata in-nuqqas ta’ kawza ghaliex la darba naqsu elementi fundamentali tan-negozju ma hemmx ragun jew bazi ghaliex in-negozju ghandu jsehh;*

*7. Illi inoltre qed tintalab nullita’ tal-kuntratt tal-fond 3, Anton, Triq Dottor Cuzeppe Zammit;*

*8. Illi ghalhekk l-obbligazzjoni hija vizjata ghaliex l-kuntratt vizjat bi frodi pauliana, fejn il-konvenuti Adrian Muscat proprio et noe dahlu f’kuntratt u*

*trasferiment frawdolenti fejn bi hsieb li jippregudikaw u jiddannegaw bi frodi lill-atturi; qed tigi ezercitata bhala bazi ta' kawzali separata l-azzjoni pauliana.*

*Ghaldaqstant l-esponenti jitlob bil-qima lil din l-Onorabli Qorti tiddikjara u tiddeciedi:*

*1. Illi l-“prokura” li ttiehdet mill-esponenti ttiehdet b'qerq, frodi u zball b'hekk il-kunsens l-atturi kien ivvizjat;*

*2. Illi l-att fuq imsemmi ippublika min-Nutar Dottor Maria sive Mariella Mizzi huwa afflitt minn kawza illecita, falza u frawdolenti;*

*3. Illi t-trasferiment imsemmi huwa milqut bil-frodi pauliana;*

*4. Illi l-Att ippublikat min-Nutar Dottor Maria sive Mariella Mizzi huwa null inkwantu il-kunsens huwa karpit bi frodi;*

*5. Tiddikjara u ticciedi illi l-Att imsemmi huwa ghalhekk null u inattendibbli;*

*6. Thassar u tannula l-Att imsemmi;*

*7. Tinnomina Nutar u tiffissa lok, jum u hin ghall-pubblikazzjoni ta' l-Att u kuraturi biex jidhru ghall-eventwali kontumacija.”*

Rat id-digriet tal-Qorti kif diversament presjeduta tad-29 ta' Lulju, 2010 li bih appuntat ir-rikors ghas-smiegh ghall-24 ta' Settembru, 2010;

Rat illi l-atti tar-rikors promotur, d-digriet u l-avviz tas-smiegh gew debitament notifikati skond il-ligi;

Rat ir-risposta guramentata tas-socjeta' konvenuta AMG Autos Limited (Vide fol 59) datata 13 t'Ottubru, 2010 li taqra hekk:

*“Tesponi bir-rispett u bil-gurament tieghu jikkonferma Adrian Muscat:*

1. *Illi s-socjeta' eccipjenti akkwistat il-fond numru 3, bl-isem "Anton" gewwa Triq Dottor Giuzeppi Zammit, Marsa minghand ir-rikorrenti;*
2. *Illi l-vendituri qabbdu lil Adrian Muscat sabiex jidher ghalihom billi huma kienu diga' thallsu l-prezz tal-fond in kwistjoni u huwa setgha jittrasferiha lil min ried hu. Infatti fil-prokura hemm kondizzjoni li ma setghax ibiegh il-proprjeta' bi prezz gholha minn €116,500. Dan ghaliex il-prezz tal-bejgh kien diga' f'idejhom u ma riedux li jesponu ruhom ghal taxxa gholha fuq il-qligh galadarba huma ma kienu ser jiehdu xejn aktar mill-prezz tal-bejgh;*
3. *Il-prokura kienet wahda specjali, debitament iffirmata, u cara fl-import taghha;*
4. *Illi kwalsiasi rabta ma negozji ohra m'ghandhomx jolqtu it-trasferiment de quo, u kemm il-darba ir-rikorrenti setgha ghandhom xi pretensjoni fuq negozji ohra li ghamlu ma Adrian Muscat messhom l-ewwelnett jiprocedew f'dak ir-rigward.*

*Salv eccezzjonijiet ulterjuri."*

Rat ir-risposta guramentata tal-konvenut Adrian Muscat (Vide fol 62) datata 13 t'Ottubru, 2010 li taqra hekk:

1. *Illi t-talbiet attrici huma nfondati fil-fatt u fid-dritt stante li mhux minnu kif allegat fit-talbiet fir-rikors promotur:*
  - i. *Li huwa qatt ma gie imqabbad bhala prokuratur tar-rikorrenti bi zball, frodi jew qerq. Huwa gie mqabbad bi prokura specjali li kuntrarjament ghal dak li qed jigi allegat, ma thalli ebda dubju ghal x'hiex inghatat;*
  - ii. *Li l-att ta' trasferiment tal-fond bin-numru 3, bl-isem "Anton" gewwa Triq Dottor Guzeppi Zammit, Marsa, ippublikat minn Nutar Mariella Mizzi (Dok "A" mar-rikors promotur) kien afflitt minn kawza illecita, falza u frawdolenti;*

- iii. *Li t-trasferiment imsemmi fir-rikors promotur huwa milqut bil-frodi pauliana;*
- iv. *Li l-att huwa null in kwantu l-kunsens huwa karpit bi frodi;*
2. *Illi jidher illi r-rikorrenti qed jorbtu l-att ta' cessjoni ta' drittijiet fuq konvenju li huma dahlu ghalih ma terzi, mal-att ta' trasferiment imsemmi, meta ma jezisti ebda nexus legali, stante li dawn huma zewg negozji separati, bejn partijiet differenti, dwar proprjetajiet differimenti, u b'kawzali differenti;*
3. *Illi fl-elenku tad-dokumenti r-rikorrenti jippruvaw b'mod qarrieq jaghtu l-impressjoni li l-iskritturi ta' cessjoni (Dok B u Dok C) saru mal-eccipjent meta fil-fatt dawn evidentement saru ma terzi.*
4. *Illi jekk kif qed jallegaw ir-rikorrenti n-negozju mal-intimat kien marbut ma l-imsemmi negozju ma terzi, allura dak li qed jipprovaw jaghmlu r-rikorrent huwa, jew*
- a. *Li jattakkaw parti minn negozju u jzommu ferm (ghaliex mhux qed jattakkawhom direttament) l-konvenji a favur taghhom mat-terzi;*  
*jew*
- b. *Li jattakkaw l-konvenju mat-terzi billi jippruvaw jannullaw parti minn negozju minghajr ma jattakkaw l-konvenji innifishom;*
5. *Illi l-fatti kif esposti mir-rikorrenti huma ghal kollox zbaljati u b'ebda mod ma jirriflettu c-cirkostanzi tan-negozji li saru bejn il-partijiet u terzi.*

*Ghaldaqstant u ghal ir-ragunijiet li jitressqu fis-smiegh tal-kawza, l-att ta' trasferiment imsemmi m'ghandux jigi dikjarat null u inattendibbli, u m'ghandux jithassar billi ma jissussistux l-elementi ghal tali nullita.*

*Salv eccezzjonijiet ulterjuri."*

Rat id-digriet tal-Qorti kif diversament presjeduta tat-28 t'Ottubru, 2010 fejn giet mahtura Dr Yvette Cassar bhala Assistent Gudizzjarju sabiex tigbor il-provi u l-kontrolezamiġiet tal-partijiet. (Vide Fol 66).

Rat id-digriet tagħha tal-15 t'Ottubru, 2015 li permezz tiegħu irrevokat l-inkarigu tal-Assistent Gudizzjarja Dr Yvette Cassar in vista tal-pozizzjoni għida tagħha. (Vide Fol 178);

Rat in-nota tal-intimati tas-6 ta' Marzu 2017, u s-sentenzi eżebiti Dokumenti X u Z, u s-sentenzi tal-Imhalled Dr. Mark Chetcuti fl-ismijiet Emilio Agius Et vs. George Muscat Et, datati 27 ta' Frar 2017 u dik fl-ismijiet inversi li ggib l-istess data.

Semgħat ix-xhieda bil-gurament;

Rat id-dokumenti eżebiti u l-atti kollha tal-kawza;

Rat il-verbal tal-25 t'Ottubru, 2016 (Vide Fol 201) fejn il-partijiet talbu terminu sabiex jipprezentaw nota ta' osservazzjonijiet;

Rat in-noti ta' sottomissjonijiet tal-partijiet.

### **Ikkonsidrat:**

**Emilio Agius** xehed a fol 72 *et seq* tal-process illi lil Adrian Muscat ma kienx jafu qabel dan in-negozju pero kien għogħbu kliemu. Spjega illi Muscat kien dam jippersisti sabiex ir-rikorrenti jidhol f'negozju fir-rigward tat-tliet *penthouses* imsemmija fir-rikors promotur, u eventwalment kien ikkonvincihom meta qalilhom illi kien sab bejgħ għal dawn il-*penthouse* għaliex kien hemm persuna minn Ghawdex, certu Silvio Hili, li kellu xi persuni Ingliżi interessati li jixtruhom. Xi jumejn wara Muscat qallu li kien irrangalhom kollox u qalilhom biex imorru għand in-nutar Haz-Zebbug. Kompla illi n-Nutar Silvio Hili kien mar ihabbtlu id-dar u hu u martu kien marru flimkien għand in-Nutar Mariella Mizzi, u kien iffirma konvenju ma' Adrian Muscat. Zied illi waqt il-konvenju Muscat semma xi cessjoni u hu qallu illi cessjoni ma jafx x'inh, u li hemmhekk kienu qed jagħmlu tpartit. Xehed ukoll illi waqt li kienu qed jagħmlu l-

konvenju ftehm u li jpartu dawn it-tliet *penthouses* ma' garaxx li kien ghadu ma xtarax u dar li kellu l-Marsa. Kompla illi meta mar id-dar kien qal "*hawn x'hawn?*" Xehed illi Arnold Farrugia kien qallu li l-*penthouses* kienu mibjughin u kienu ser idahhlu l-flus, u n-Nutar Silvio Hili kien qallu biex imur jiffirma ghaliex kienu ghadhom kif ghamlu konvenju u kien ser jiehu Lm75,000. Sussegwentement skopra illi xejn ma kien minnu u illi l-*penthouses* lanqas biss setghu jinbnew ghaliex ma kienx hemm permess. Zied ukoll illi n-Nutar Mariella Mizzi qratlu mod, u fir-realta kien hemm mitkub mod iehor.

**In kontro ezami** a fol 02 *et seq* xehed illi n-nutar ma kienet fehimtu xejn u lanqas qaltlu li kien qed jaghti prokura generali lil Muscat ghaliex dan id-dokument kien gie mdahhal mal-karti tal-konvenju mill-intimati waqt li kienu qed jiffirmaw, u kien ra li Dr. Hyzler jaghmel mossa ta' *thumbs up* meta gara dan. Mistoqsi jekk jafx id-differenza bejn prokura generali u wahda specjali wiegeb illi jaf. Xehed illi huwa kien insista man-Nutar illi mhux qed jaghmlu cessjoni, izda tpartit u li hu ma kienx ser jiffirma d-dokumenti jekk kien ser isiru a bazi ta' cessjoni. Xehed ukoll illi huwa ilu circa erbatax jew hmisax - il sena fin-negozju ta' proprjeta u qabel li ghalhekk kien midhla sew tieghu u affarijiet bhal kuntratti, konvenji u prokuri.

**Adrian Muscat** xehed in subizzjoni a fol 99 *et seq* illi Arnold Farrugia kien sensar fl-proprjeta li xtara minghand ir-rikorrenti, u kien diga jafu qabel ma sar in-negozju. Spjega illi t-trasferiment kien sar b'mod dirett quddiem in-Nutar Mariella Mizzi u kien hemm l-avukat ukoll. Innega illi ghamel xi cessjoni mar-rikorrenti. Spjega illi fir-rigward tal-garaxx ta' Hal Qormi, ir-rikorrenti kellhom biss konvenju fuq isimhom u filfatt it-trasferiment finali ma kienx sar.

Rigward il-prokura xehed illi r-rikorrenti kienu ghamluha fil-presenza tan-Nutar Dr. Mariella Mizzi u tal-avukat Dr. George Hyzler, u li kienet saret peress illi l-mara tieghu ma setghatx tidher fuq il-kuntratt peress li kienet indisposta xi darbtejn. Spjega li s-socjeta A&G Limited hija tieghu biss, u huwa azzjonist u *manager*. Kompla illi t-trasferiment tal-proprjeta setgha jaghmlu lil min irid. Zied illi lir-rikorrenti kien hallashom u dan kif jidher mill-konvenju. Zied ukoll illi kien hallas lir-rikorrenti bi flus kontanti ghaliex Emilio Agius kien qallu illi jekk ma jaghmilx hekk il-mara ma tmurx tiffirmalu, u filfatt kienu ltaqghu fil-proprjeta tieghu fl-Imsida, li huwa hanut tal-hwejjeg u kien tah il-flus fl-assenza ta' martu. Bhala ricevuta xehed illi ghandu l-konvenju li



jghid li kien hallas l-ammont kollu. Wara li tah il-flus, marru ghand in-Nutar Mizzi f'Haz-Zebbug wara li ghadew ghas-Sinjura Agius, u mistoqsi ghalfejn il-hlas ma sarx quddiem in-Nutar wiegeb illi ghaliex Emilio Agius ma riedx minhabba l-mara. Spjega li meta kienu ghand in-nutar il-konvenju ghamlitu dak il-hin. Fir-rigward tal-*penthouses* xehed illi dawn ma kellhom x'jaqsmu xejn man-negozju tagghom u li la jaf lil Joseph Mangion u lanqas lin-Nutar Hili minn Ghawdex.

Xehed ukoll permezz ta' **affidavit** a fol 181 *et seq* tal-process illi Arnold Farrugia kien laqqghu ma' Emilio Agius ghaliex kien qallu li Agius kellu xi proprjetajiet ghal bejgh. Kien staqsieh jekk kienx interessat f'xi vettura biex isir tpartit, izda meta l-ghada mar ix-*showroom* tieghu flimkien ma' ibnu u s-sensar, ma kien hemm l-ebda karozza li ghogbitu. Dakinhar ukoll, Agius kien urieh xi proprjetajiet u interessa ruhu fil-garaxx ta' Hal Qormi. Kompla illi l-partijiet kien qabblu li Agius jithallas is-somma ta' Lm90,000 ghal proprjeta ta' Hal Qormi u tal-Marsa, bil-kundizzjoni illi Agius jithallas bi flus kontanti. Ghalhekk kienu ftehm u li jiltqghu ghand in-Nutar Mariella Mizzi fit-18 ta' Marzu 2010, fejn kien prezenti ir-rikorrenti, hu (l-intimat) is-sensar u l-avukat tieghu Dr. Hyzler. Xehed illi fir-rigward tad-dar tal-Marsa, kien ta struzzjonijiet lin-Nutar biex taghmel ir-ricerki *fast track*, biex ma jdumx ma jsir il-kuntratt finali. Huwa cahad li l-partijiet kienu ser jaghmlu xi tpartit u kkonferma li l-atti kollha kienu inqraw minn Nutar. Kompla li tant kien jaf x'kien qieghed jaghmel Emilio Agius, li dakinhar li saret il-prokura, kien ta cekk lin-Nutar biex ikopri spejjez ohra, inkluz it-taxxa dovuta sabiex ma jkunx hemm intoppi ghal kuntratt finali, ghalkemm mbaghad irrizulta li kellu jhallas it-taxxa hu ghaliex ic-cekk ta' Agius ma ssarafx. Zied ukoll illi ghalkemm ir-rikorrenti kienu trasferew id-dar tal-Marsa bil-pussess vakanti, irrizulta illi huma kienu taw din id-dar b'titolu ta' kera ghal ghaxar snin. Ghalhekk huwa kellu jintavola proceduri ta' zgumbrament quddiem il-Qorti.

**In kontro-ezami** a fol 189 *et seq* xehed illi barra l-persuni li semma, ma kien hemm hadd prezenti meta saret il-prokura. Di piu' ma kienx jaf lin-Nutar Silvio Hili. Xehed illi ghalkemm kienu marru ghand in-Nutar Mizzi b'appuntament, hija ma kienetx taf x'kien in-negozju bejniethom. Xehed illi l-konvenju u l-prokura kienu inkitbu minn Nutar dak il-hin stess. Innega li kellu jsir tpartit bejn il-partijiet u qal li fiftat **kien ghadu kif ghaddielu l-flus quddiem is-sensar qabel ma marru ghand in-Nutar**. Xehed illi huwa uza l-prokura biex ghamel cessjoni tal-konvenju a favur tal-kumpanija tieghu, ghal prezz

ta' €60,000. **Mistoqsi kif il-prezz nizek ghal dan l-ammont xehed illi dan kien ghaliex ic-cekk tar-rikorrenti ghall-bolol ma kienx issarraf u allura n-Nutara kienet harget bl-ideja illi jitbaxxa l-valur dikjarat biex ihallas inqas taxxa.** Zied illi l-ammont li kellu jithallas ghall-bolol kien ta' circa €5,000. Mistoqsi ghalfejn il-bolol thallsu permezz ta' cekk meta l-proprjeta thallset bi flus kontanti u ghalhekk Agius kien ghadu kif ircieva somma sostanzjali in kontanti, wiegeb "dak staqsi lilu." Mistoqsi minn liema bank kien gibed dawk il-flus xehed illi huwa jithallas bi flus kontanti minn hafna nies, u peress li meta tmur tiddepozita l-bank, il-bank jistaqsik dwar il-provenjenza tal-flus, hu kien izomm dawn il-kontanti d-dar, u kien ghalhekk illi seta' jhallas lir-rikorrent bi flus kontanti. Mistoqsi f'liema recipjent ha l-flus wiegeb go basket tal-plastic, u spjega li dawn hadhom fil-hanut li ghandu r-rikorrenti fl-Imsida. Xehed illi dawn kien ghaddihomlu quddiem is-sensar li kien serrahlu rasu li kien jaghmel tajjeb ghalihom hu, ghaliex ghall-ewwel ma riedx jghaddihomlu.

**In-Nutar Mariella Mizzi** xehdet a fol 136 *et seq* illi l-prokura in kwistjoni saret fl-istess gurnata meta r-rikorrenti ghamlu konvenju a favur ta' Alan u George Muscat, filwaqt illi Muscat ghamlu cessjoni a favur ta' Agius, li kollha saru permezz ta' att pubbliku peress illi l-intenzjoni kienet illi l-att finali mir-rikorrenti isir ghand nutar iehor. Spjegat illi l-partijiet kienu marru flimkien ghandha u ma tafx liema parti partikolari inkarigata. Xehdet illi dakinhar kien hemm prezenti l-Avukat Dr. George Hyzler ghal Adrian Muscat u ghalhekk kienet staqsiet lir-rikorrenti jekk riedx avukat izda hu wiegeb illi ma riedx ghaliex kien imdorri fin-negozju u ftakret illi kien qalilha wkoll ili "*jien hija professur, miniex injorant.*" Spjegat illi l-prokura kitbitha dak il-hin stess minn fuq dak li qalulha l-partijiet. Kompliet illi hija kienet staqsiet lil Emilio Agius jekk kienx jaf xi tfisser il-prokura li kienet qed issir, izda hu wegibha illi ad ogni modo, il-post issa kien ta' Muscat. Spjegat illi l-intenzjoni tan-negozju kienet illi Adrian Muscat jakkwista l-garaxx li r-rikorrenti kellhom f'Hal Qormi, filwaqt li r-rikorrenti jakkwistaw tliet penthouses **minghand Alan u Mario Muscat, li jigu hu u missier Adrian Muscat rispettivament.** Ziedet illi l-prokura kienet saret ghaliex Mary Agius kienet qalet lil zewgha biex ma jergax johodha.

**Ikkonfermat illi fil-bidu Emilio Agius kien semma tpartit,** pero hi kienet tal-opinjoni li ma setghux jahdmu a bazi ta' tpartit peress li l-partijiet qalulha li kien hemm xi affarijiet diga mhallsin u ghaliex in-negozju kien jinvolvi kuntratt differenti b'nies

differenti. Ziedet illi filfatt il-partijiet qatt ma talbuha bix taghmel att ta' tpartit. Ftakret illi dakinhar kien hemm ukoll sensar prezenti. Xehdet illi l-prokura kienet qratha u spjegata lill-partijiet u kienet regghat staqsiet lir-rikorrenti jekk riedux avukat izda dawn baqghu jinsistu li ma kienx hemm bzonn.

**In kontro-ezami** a fol 150 *et seq* xehdet illi l-partijiet kienu qalulha li l-ammont dovut ghall-post tal-Marsa kien diga mhallas. Xehdet ukoll illi hija kienet spjegat lir-rikorrenti li dan ma kienx tpartit, u huma ma kienu qalu xejn, anke meta kienu regghu marru quddiemha darba ohra.

**In ri-ezami** a fol 155 mistoqsija ghalfejn il-konvenju u l-kuntratt saru daqshekk vicin wiegbet illi dan kien ghaliex ir-ricerki kien gew ordnati *fast track*.

**Dr. George Hyzler** xehed a fol 167 tal-process illi huwa kien l-avukat ta' Adrian Muscat li kien talbu biex ikun prezenti ghal xi negozju li kien ser jaghmel mar-rikorrenti. Spjega li filfatt huwa kien mar mieghu ghand in-Nutar Mariella Mizzi, izda d-dettalji tan-negozju ma kienx jaf x'inhuma. Huwa xehed li dakinhar id-dokumenti inqraw, ghaliex hu ma kienx ser jippermetti lil klijent tieghu jiffirma xi haga li ma tkunx inqrat. Zied illi dik kienet l-ewwel darba li ltaqa' man-Nutar Mizzi u raha bhala professjonista tal-affari taghha. Ikkonferma illi quddiemu ma ghaddewx flus.

**Arnold Farrugia** xehed a fol 170 *et seq* tal-process illi hu kien prezenti meta saret il-prokura in kwistjoni minn Nutar Mariella Mizzi, **u kkonferma li quddiemu ma kienux ghaddewx flus bejn il-partijiet**, izda ftakar illi meta n-Nutar kienet staqsiet dwar il-hlas **Muscat kien qalilha li kien diga hallas kollox u Emilio kien ikkonferma dan. Meta staqsieh rigward sehemu bhala sensar, assigurah illi kien ser jithallas, ghalkemm fil-verita baqa' ma thallasx.** Ikkonferma illi l-atti kollha kienu inqraw lill-partijiet minn Nutar, u cahad illi l-partijiet, inkluz ir-rikorrenti, semmew xi *penthouses* quddiemu.

Illi fis-sentenzi pronunzjati mill-Imhallef Dr. Mark Chetcuti datati 27 ta' Frar 2017 dik il-Qorti cahdet it-talbiet ta' Emiligo Aguis Et.

## **Ikkonsidrat;**

Din hija kawza permezz ta' liema r-rikorrenti qed jimpunjaw prokura moghtija minnhom lil Adrian Muscat flimkien mal-kuntratt ta' bejgh datat 24 ta' Marzu 2010 Ir-rikorrenti jallegaw illi Muscat qarraq bihom u kiseb din il-prokura b'mod frawdolenti tant illi huma lanqas biss jafu li kienu qed jaghtuh prokura u li konsegwentement il-kuntratt li sar a nom taghhom mal-kumpanija ta' Muscat huwa null ghaliex milqut minn frodi pawliana ukoll peress illi huma qatt ma rcevev hlas ghall-proprjeta li Muscat kien qieghed jitrasferixxi.

Fis-sentenza fl-ismijiet **Joseph Mifsud vs Paul Tanti** deciza minn din il-Qorti diversament presjeduta fl-4 ta' Frar 1965 intqal:

*'[i]lli l-ghemil dolus huma motiv ta' nullita' tal-ftehim meta l-inganni maghmulin minn wahda mill-partiiet ikunu tali li minghajrhom il-parti l-ohra ma kenitx tikkuntratta. [...] Biex jigi pruvat dolo trid issir il-prova li parti wahda wzat "scienter" raggiri frawdolenti u artifizji li kienu gravi, cioe', tali li jezulaw mill-ezegezzjonijiet jew reticenzi tollerati fil-kummerc u l-istess mezz disonesti kienu determinanti tali, cioe', li minghajrhom dak li jkun ma kienx jikkuntratta."*

Kif inghad fis-sentenza fl-ismijiet **Victor Azzopardi et vs John Azzopardi et** deciza minn din il-Qorti fil-11 ta' Frar 2016:

*"[i]l-ligi tghid espressament illi l-prova ta' tali dolo trid issir minn min ikun qed jallegah u l-intenzjoni li tqarraq hija essenzjali peress illi d-dritt modern ma jammettix id-dolo oggettiv in re ipsa. Dan id-dolo jikkonsisti fir-rieda hazina ta' wiehed mil-kontraenti li topera permezz ta' qerq (raggiri) biex tiddevja r-rieda tal-iehor billi iddahhlu fi zball. Fil-fatt, ikkonsidrat min-naha tad-'deceptor' id-dolo huwa raggir, filwaqt li min-naha tad-'deceptus' hu zball."*

Barra minn hekk, hu principju risaput illi min jallega l-qerq bhala vizzju tal-kunsens irid jipprova dan permezz ta' indizji li jkunu "*gravi e concordanti*." (vide **Innocenzo Galea vs M. Zammit**, deciza mill-Qorti tal-Appell fit-3 ta' Dicembru 1919.)

Ir-rikorrenti Emilio Agius *ex admissis* jghid illi bhala stat ta' fatt, in-Nutar Mizzi kienet qrat il-konvenju, u l-ewwel jghid illi hija kienet qrat mod izda kien hemm mitkub iehor, imbaghad jghid illi l-problema kienet illi ma fehmitu xejn. Il-fatt illi l-konvenju nqara huwa filfatt korroborat mix-xhieda tal-persuni kollha li xehdu f'dawn il-proceduri, inkluz l-Avukat Dr. George Hyzler, li kien prezenti meta saru l-konvenju u l-prokura. Dr. Hyzler xehed illi hu ma kienx jippermetti lil klijent tieghu jiffirma xi haga li ma tkunx giet moqrija qabel. Il-Qorti m'ghandha l-ebda raguni sabiex tiskarta din il-verzjoni, u tinsab moralment konvinta illi filfatt dan il-konvenju kien inqara.

Ghalhekk huwa pjuttost stramb illi, ghalkemm ir-rikorrent jishaqq illi huwa qatt ma thallas minn Muscat, ma kien qal xejn meta fuq il-konvenju, li fih tnizzel illi l-prezz tal-fond kien diga gie mhallas lir-rikorrenti minn Muscat u li permezz tal-konvenju huma kienu qieghdin ihallu d-debita ricevuta. Jibda biex jinghad illi din m'hijiex klawsola b'xi termini legali ikkomplikati, u ftit hemm probbalita li persuna ma tifhimx illi qed tiddikjara li hija thallset. Dan iktar u iktar fil-kaz tar-rikorrenti, li hu stess jghid li huwa intiz fin-negozju tal-proprjeta u din zgur ma kienetx l-ewwel darba li deher fuq xi konvenju jew kuntratt. Barra minn hekk, gie kkonfermat mix-xhieda illi n-Nutar kienet staqsiet lill-partijiet rigward hlas, u huma, inkluz Emilio Agius kienu qalulha illi kien diga hemm kollox imhallas. Tant hu hekk, illi n-Nutar xehdet li meta kienet wissiet lir-rikorrenti rigward l-import tal-prokura li hu u martu kienu qed jaghtu lil Muscat, huwa wiegibha illi xorta wahda, dik il-proprjeta kienet issa ta' Muscat.

Ghalkemm ir-rikorrent jallega illi n-Nutar ma fehimtu xejn u kienet qed tikkomplotta kontra tieghu flimkien ma' Muscat, in-Nutar fix-xhieda taghha qalet illi kienet hija stess li staqsiet lir-rikorrent jekk riedx li jkollu avukat prezenti, peress illi Muscat kellu l-avukat tieghu hemmhekk, u kien ir-rikorrenti stess li qalilha li m'ghandux bzonn avukat ghaliex hu kien intiz u esperjenzat f'dawk it-tip ta' negozji. Anke xehdet li staqsitu jekk kienx qed jifhem l-import tal-prokura li kienet qed issir, u hu kkonferma li dak kien li riedu l-partijiet ghaliex issa l-proprjeta kienet ta' Muscat.

Il-Qorti tqis illi huwa inverosimili illi l-prokura specjali li saret gie mohbija mal-mazz ta' karti tal-konvenju li kienu qed jigu ffirmati, u li ghalhekk ma kienx jaf li qed jiffirma prokura. Jibda biex jinghad illi mix-xhieda rrizulta illi n-Nutar kienet irredigiet il-prokura dakinhar stess, u allura huwa inverosimili illi hija qrat il-konvenju lill-partijiet qabel ma ffirmawh, u ghal xi raguni ma qratx il-prokura jew aghar minn hekk, din ghamlitha bil-mohbi tar-rikorrenti, u ippermettiet illi din tinheba sabiex ir-rikorrenti ma jkunux jafu li qed jiffirmaw tali dokument. Barra minn hekk, il-Qorti rat il-posizzjoni tal-firma tar-rikorrenti fuq il-prokura, u huwa inverosimili illi r-rikorrenti ffirmawha bi zball waqt li kienu qed jiffirmaw il-konvenju, ghaliex il-posizzjoni iccentrata tal-firma, ffit wara li spickaw il-kliem tad-dokument, taghti indikazzjoni illi din ma saritx bi zball waqt li r-rikorrenti kienu qed idawru l-folji u jiffirmaw kull wahda, izda taghti iktar indikazzjoni ta' firma li saret fuq dan id-dokument b'konsapevolezza u volonta' tar-rikorrenti. Inoltre, in-Nutar stess xehdet illi l-prokura kienet saret ghaliex quddiemha mart ir-rikorrent, Mary Agius, kienet insistiet illi ma riedetx toqghod terga tmur ghand in-Nutar, u din kienet ir-raguni ghal prokura.

Barra minn hekk, hemm inkonsistenzi ohra fix-xhieda ta' Emilio Agius. Huwa jixhed illi kien hemm certu Nutar Hili involut fin-negozju bejn il-partijiet, li kien mar ukoll ghand in-Nutar Mizzi meta saru l-atti in kwistjoni. **Pero din ix-xhieda ma tigi kkoroborata bl-ebda mod, ghaliex l-ebda wiehed mill-persuni prezenti u li xhedu f'dawn il-proceduri ma semma lil dan in-Nutar Hili.** Di piu' l-intimat innega li jaf lin-Nutar Hili, u Arnold Farrugia cahad li kien hemm xi hadd iehor apparti l-partijiet, hu, u Dr. George Hyzler quddiem in-Nutar Mizzi. Ta' min jghid illi filfatt lanqas ir-rikorrenti ma ghazlu li jiproducu lin-Nutar Hili bhala xhud, u dan nonostante l-fatt illi galadarba huwa kien allegatament prezenti meta saru l-atti in kwistjoni, seta jitfa' dawl fuq x'gara dakinhar, u possibilment jikkorrobora t-tezi tar-rikorrenti. Barra minn hekk, ghalkemm ir-rikorrenti jghid illi quddiem in-Nutar Mizzi kienu iddiskutew il-penthouses, Arnold Farrugia cahad illi sar xi diskors dwar *penthouses* bejn il-partijiet. Minn naha l-ohra n-Nutar Mizzi xehdet illi hadd mill-partijiet ma qalilha li l-konvenju kellu jsir b'kondizzjoni li jkun suggett li javveraw ruhhom xi negozji ohra.

Il-Qorta taghraf ukoll illi r-rikorrenti lanqas biss producew bhala xhud lil wahda mir-rikorrenti stess, u cioe Mary Agius, li galadarba kienet prezenti meta saru l-atti in kwistjoni kienet ukoll tkun f'posizzjoni li titfa' dawl fuq dak li sar dakinhar u

possibilment tikkorrobra t-tezi ta' zewgha. Ghalhekk filwaqt li r-rikorrenti ma rnexxilhomx jiproducu xhieda li tikkorobora t-tezi taghhom, il-verzjoni tal-intimat giet ikkorborata mix-xhieda tan-Nutar Mizzi u l-Avukat Hyzler. **Dak li jirrizulta hu, illi kuntrarjament ghal dak allegat minn Adrian Muscat, Arnold Farrugia xehed illi ebda hlas ta' flejjes ma sehh fil-prezenza tieghu u li fil-fatt hu baqa ma thallas qatt ghal dak dovut lilhu bhala sensar u dan hu diametrikament oppost ghal dak illi xehed Muscat a fol 189.**

Fid-dawl ta' dan kollu, hija fehma konsiderata ta' din il-Qorti illi r-rikorrenti ma rnexxilhox iressqu provi "*gravi e concordanti*" rigward l-qerq allegatament kommess mill-intimat. Anzi kif jidher minn dak hawn fuq rilevat, l-allegazzjonijiet tar-rikorrenti gew fil-maggor parti taghhom kontradetti mix-xhieda prodotta f'dawn il-proceduri, ghajr ix-xhieda tar-rikorrent Emilio Agius stess u marginalment dik ta' Arnold Farrugia. Ghalhekk fuq dawn il-provi, illi l-Qorti ma tistax issib illi l-kunsens tar-rikorrenti biex tigi redatta l-prokura kien ivvizjat peress li gie karpit b'qerq. Din il-linja ta' hsieb giet segwita mill-Qorti diversament preseduta fis-sentenzi Dok X u Z.

#### **Ikkonsidrat:**

Dak li din il-Qorti ghandha tezamina fil-kaz odjern hu kemm il-darba l-agir tal-kontendenti, jew wiehed minnhom, jikkonsistiex causa illecita li tolqot u tannulla l-kuntratt bejn il-kontendenti.

Fir-rigward tal-att ta' bejgh datat 24 ta' Marzu 2010, l-intimat Adrian Muscat *ex admissis* xehed illi l-valur fuq dan l-att kien tbaxxa biex ihallas inqas taxxa.

L-artikolu 987 tal-Kodici Civili jipprovdi illi:

*“L-obligazzjoni minghajr kawza, jew maghmula fuq kawza falza jew illecita, m'ghandha ebda effett.”*

Dan huwa kkonfermat fis-sentenza fl-ismijiet **Perit Raymond Vassallo vs Anthony Cuschieri et noe** deciza minn din il-Qorti diversament presjeduta fit-18 ta' Mejju 1993 u kkonfermata mill-Qorti tal-Appell 14 ta' Novembru 1996, fejn intqal illi:

*“Hija bla effett kwalunkwe obligazzjoni maghmula b’kawża illeċita u l-kawża hija illeċita meta hija projbita mill-liġi jew kuntrarju għall-egħmil xieraq jew għall-ordni pubbliku u l-konvenzjoni hija kontra l-ordni pubbliku meta hija kontra l-interess ġenerali.’*

*‘Il-kwistjoni tal-legalità jew le tal-konvenzjoni minhabba kawża illeċita tista’ tiġi sollevata mill-Qorti “ex officio” (Vol. XLI, P.I, p.684 u p.694).’*

*Ġie ritenut ukoll illi l-leġislazzjoni ta’ natura fiskali hi minnha nfisha ta’ ordni pubbliku in kwantu hu preżunt li saret fl-interess komuni. Quando il fatto è illecito, la legge non riconosce alcun alla convenzion; è una obbligazione fondata su causa illecita, poichè la causa si confonde coll’oggetto dei contratti; e quando la causa è illecita, l’obbligazione è inesistente e non può avere alcun effetto (Laurent, Vol XXVII, Para 402).*

*L-oġġett tal-mandat kien għalhekk illeċitu għaliex kontra l-liġi; jiġifieri kontra d-“Defence (Finance) Regulations, 1942”, u l-Qorti rriteniet illi l-iskop ta’ l-inkarigu kien illeċitu u għalhekk ċaħdet it-talba tal-attur kontra l-konvenut għar-restituzzjoni ta’ flus (Vol. XXXIV, p.632).*

*Ara wkoll Vol. XXXII, p. II, p. 574; Vol XXIX, p.III, p. 152 u Vol XXII, p.I, p.193. F’din l-aħħar sentenza ċitata hekk hu stabbilit:*

*Nessun atto, per quanto liberamenti consentito e talora, ripetuto, e nessun periodo di tempo, per lungo che sia, possono dare efficacia ad un’obbligazione proibita per ragione di ordine pubblico.*

*Skrittura li tohloq obligazzjonijiet illeċiti in kwantu jikkontemplaw sitwazzjonijiet li huma projbiti mil-liġi jew kuntrarju għall-ordni pubbliku ma tistax titnissel minnha ebda azzjoni ċivili.”*



Rigward id-dikjarazzjoni falza fuq kuntratt ta' bejgh ta' valur inqas minn dak reali ghaskopijiet ta' evazjoni ta' taxxa inghad fis-sentenza fl-ismijiet **Ronald Azzopardi et vs Mario Galea Testaferrata** deciza minn din il-Qorti presjeduta mill-Imhallef Felice fis-17 ta' Marzu 2016:

*“...l-konvenju mertu tal-kawża huwa dokument vizzjat b’illegalità in kwantu hu maħsub biex jevadi l-ligijiet fiskali u jiddefrawda lill-Gvern Ċivili mit-taxxa dovuta fuq il-valur reali tal-propjeta.”<sup>1</sup>*

F’dik is-sentenza il-Qorti ghalhekk ikkonkludiet illi l-konvenju kien null minhabba d-dikjarazzjoni falza tal-valur bl-iskop illi l-partijiet jevadu l-ligijiet fiskali.

Inghad ukoll fis-sentenza fl-ismijiet **George Seychell vs Spring Valley Co. Limited** deciza minn din il-Qorti presjeduta mill-Imhallef Schembri Orland fit-3 ta' Ottubru 2013 illi

*“...skrittura li tohloq obligazzjonijiet illeciti in kwantu jikkontemplaw sitwazzjonijiet li huma projbiti mil-ligi jew kuntrarju għall-ordni pubbliku ma tista’ titnissel minnha ebda azzjoni civili.”*

Din il-linja ta' hsieb giet riaffermata mill-Qorti tal-Appell f'sentenze recentissima fl-ismijiet **Angelo u Josephine konjugi Spiteri et noe vs Andrew u Anna Ursola konjugi Cilia et** deciza fil-11 ta' Marzi 2016 fejn intqal illi

*“...bl-iskop car li jevitaw li jhallsu t-taxxa fuq l-ammont shih tal-prezz pattwit u wara li kien thallas il-bqija tal-ammont, dahlu ghat-tieni konvenju tas-17 ta' Frar, 2005, bil-prezz hemm ridott ta' Lm387,275 u dan a skapitu tal-eraru pubbliku u bi ksur car tal-ligi. Dan l-agir kjarament jikkostitwixxi kawza illecita li hija definita permezz tal-Artikolu 990 tal-Kodici Civili, li jfisser li kawza hija illecita meta*

---

<sup>1</sup> Vide ukoll Melita Insurance Brokers Limited vs. Joseph u Margaret Fenech Appell deciz fid-19 ta' Ottubru 2001; u vide Avukat Leslie Grech nomine vs Ronnie Balzan et, Appell Kum. deciz 11 ta' Gunju 1993.

***hija pprojbata mil-ligi, jew kuntrarju ghall-ghemil xieraq jew ghall-ordni pubbliku.”***

Fuq l-insenjament tal-Qorti tal-Appell fuq citat, il-Qorti qed tqajjem il-*causa illecita* tal-att ta' bejgh *ex officio* galadarba din hija kwistjoni ta' ordni pubbliku, u tqis illi l-kuntratt ta' bejgh datat 24 ta' Marzu 2010 huwa vvizzjat b'illegalita peress illi *ex admissis* Muscat ried jevadi l-ligijiet fiskali; konsegwentement il-kuntratt fuq indikat hu null ai termini tal-artikolu 987 tal-Kodici Civili.

Fid-dawl ta' dan, il-Qorti qed tastjeni milli tiehu konjizzjoni ulterjuri tal-bqija tat-talbiet tar-rikorrenti u l-eccezzjonijiet tal-intimati. Fir-rigward tal-ispejjez, galadarba ma jirrizultax illi r-rikorrenti kienu kompartecipi fil-defrawdar tal-Gvern da parti tal-intimati, il-Qorti tqis li l-atturi m'ghandhomx inbaghtu l-ispejjez ta' din il-kawza.

Ghal dawn il-motivi, il-Qorti taqta' u tiddeciedi billi filwaqt li tichad l-ewwel talba tar-rikorrenti, tiddikjara illi l-kuntratt ta' bejgh datat 24 ta' Marzu 2010 ppublikat min-Nutar Dr. Mariella Mizzi bejn Adrian Muscat noe u Adrian Muscat noe huwa null u bla effett stante l-illecita tal-causa, u ghalhekk thassar u tannulla dan l-att, u konsegwentement tinnomina lin-Nutar Dr. Louisa Vella Bardon sabiex tippubblika l-att relattiv ghar-revoka ta' dan il-kuntratt u lil Dr. Leontine Calleja bhala kuratur deputat ghal eventwali kontumaci, u tastjeni milli tiehu konjizzjoni ulterjuri tal-bqija tat-talbiet tar-rikorrenti u l-eccezzjonijiet tal-intimati.

Bl-ispejjez kollha kontra l-intimat.

**Moqrija**

**Mhallef Jacqueline Padovani Grima LL.D. LL.M. (IMLI)**

**Lorraine Dalli**  
**Deputat Registratur**